

Koronawirusa şu göz bilenem seredip gördüňizmi?

Category: Kitapcy, Oýlanmalar

написано kitapcy | 23 январа, 2025

Koronawirusa şu göz bilenem seredip gördüňizmi? KORONAWIRUSA
ŞU GÖZ BILENEM SEREDIP GÖRDÜŇIZMI?

Dört adamlyk maşgala...

Pensioner ata-ene 65 ýaşdan ýokary bolandygy sebäpli öýlerinde karantin astynda.

Biri gyz, beýlekisi oglan – iki çagalary-da olar bilen bile bir öýde.

Ogly bir iş bilen daşary ýurda gidip-gelende nähoşluk tapynypdyr. Ilkibada diňe burnunyň akýandygyna garamazdan, öýe barmanka hassahanalaryň birine ýüz tutýar. Lukman virus simptomlarynda koronawirus alamatlarynyň ýokdugyny aýdyp, ony öýüne goýberýär. Ýöne ol gözegçilik barlagynyň geçirilmegini talap edip aýak diräp duransoň, bu gezek oňa "Kowid-19"-a garşy ulanylýan dermanlar berilýär we "öýde iki hepdeläp karantinde otur, eger ýagdaýyň ýaramazlaşsa bize habar et. Sosial aralygy saklamagy we izolýasiýany ýatdan çykarma" diýilýär. Näsag "Eger birden mender kowid-19-yň alamatlary çykaýsa garry ene-atama ýokuşduryp bilmen. Sebäbi öý şertlerinde hernäçe saglyk-gigiena we aralyk kadalaryny berjaý etsegem, wirisyň olara ýokuşmazlygy mümkin däl. Haýyş edýärim, meni bir ýerde saklaň ýa-da karantin merkezi hökmünde ulanylýan ýere ugradyň. On dört günlük möhletimi şol ýerde geçireýin" diýse-de, oňa bular ýaly "hezilligiň" ýokdugyny aýdyp, sözünü diňlemeýärler.

Mejbury ýagdaýda dolanan öýünde gorkany başyna inýär we maşgalanyň beýleki üç agzasy gysga wagtyň içinde nähoşlaýar. Oglanyň çagyryşy bilen gelen "Tiz kömegiň" lukmanlary olara

barlag geçirip görýärler. Ilkinji testleriň çapraz netijeler berendigine garamazdan, ahýrynda olaryň hemmesine kowid-19 ýolugandygy belli bolýar. Saglyk ýagdaýy agyrlaşan öýüň ýaşulysy bolsa reanimasiýa düşýär.

Teleýaýlymlarda her gün agşam, koronawirus boýunda gündelik hasabatlar berilýär.

Geçirilen gözegçilik barlaglary, anyklanylan koronawirus alamatlary, aradan çykanlaryň we saglygy düzelşenleriň sany köpçülige ýetirilip dur. Olaryň arasynda kliniki taýdan kowid-19-yň alamatlary tapylanam bolsa, test netijenasynyň çykmagyna garaşyp durka ýogalanlar koronawirus keselinden ölenleri depin edilişi ýaly jaýlanylýar. Emma olaryň ölüm kesgitlemesine "kowid-19" goýulman, "adaty ölüm" ýa-da "pnomaniýa" ýazylýar.

Düýn bu keselden 125 adam ýogaldy.

Teleýaýlymlaryň spikerleri bu şum habaryň jikme-jikliklerini öňki günlerdäki ýaly iki minutda aýdanlarynda "Şu gün ölenleriň sany şunça..." diýýärler-de geçip gidýärler... Her gün agşam şeýdýärler. Sanlary aýdanlaryndan soň, başga habara geçýärler...

Eýsem şol sanlaryň aňyrsynda nähili dramatiki wakalar, nähili tragediýalar, bagtly durmuşda ýaşap ýörkäler garaşylmadyk ýagdaýda depelerinden garabasma inen ýaly bolup, sanlyja günde soňlanan negözel ömürler, çagalaryny iň soňky deminde görüp bilmän, iň bolmanda telefon üsti bilenem bolsa hoşlaşyp bilmän gözlerini ýuman ene-atalar, ýanyoldaşlar, ezizler, dostlar, tanyşlar, ýakyn hossary bolmandygy zerarly meýdine häkimlik eýe çykan birgiden ýeke ýaşaýanlar bar.

Näçe ýyl bäre indiki ýyl gideris diýlip gelinen gezelenç planlary, şunça ýyllyk ömründe belki-de biribji gezek Gün şöhlesinin astynda aýagyny uzadyp, mawy alyslyklara gol bulamak umydy bilen bolsady ekilen dynç alyş rezzerwasiýalary

bar...

Ömri päsgeleşlikleri aşmak bilen geçen, indi bir agzy aşa ýetende uludan bir dem alyp "Owf" diýjek wagty soňlanan şowsuz ömürler bar...

Edil türk şekillendiriş sungatynyň dünýä derejesinde tanalýan wekili Fikret Muallanyň liseýde okap ýörkä, ýatymlaýyn okuwda ispan dümewine ýolugup öýüne getiren wirusyndan aradan çykan ejesiniň yzyndan tä ömri ötyänçä çeken wyždan azabyna meňzeş wyždan azaplary bar...

Maňa hat ýazan bir okyjymyň "Eger gitmäge karantin merkezi bolmasa, mendäki virus sebäpli ejem ýa-da kakam aradan çyksa, men bu wyždan azaby bilen nädip ýaşaryn?" diýen soraglary bar...

Hemişe-de tekrarlap gelşim ýaly, biziň koronawirusa garşy göreşde hökmany suratda ýeňiş gazanjakdygymyza şek-şübhe bolup bilmez.

Umydymyzy birjigem ýitirmän, gaýtam her geçen gün öňkümüzden hasam güýçleneris.

Ýöne meniň ýaly pikir ýöredýänler bu söweşde wepat bolan janlarymyzdan ýönekeý görkeziji "san" ýaly söz açyp geçäýmez!..

Ugur DÜNDAR.

18.04.2020 ý, "Sözcü" gazeti.

Terjime eden: Guwanç MÄMILIÝEW,
Stambul uniwersitetiniň talyby. Oýlanmalar